



Οι 24 Χαιρετιστήριοι Οίκοι του Αγίου Νεκταρίου

(έργο του μακαριστού πατρός Γερασίμου Μικραγιαννανίτη)

Άνθρωπος ουρανόφρων, ανεδείχθης εν κόσμω, Νεκτάριε Χριστού ιεράρχα ζώην γαρ οσίαν διελθών, ακέραιος, όσιος και θεόληπτος, εν πάσιν εχηματίσας· εντεύθεν παρ' ημών ακούεις.

Χαίρε, δι' ου οι πιστοί υψούνται· χαίρε, δι' ου οι εχθροί θαμβούνται.

Χαίρε, της σοφίας κρατήρ ο χρυσότευκτος· χαίρε, της κακίας πρηστήρ ο νεότευκτος.

Χαίρε, οίκος αγιώτατος ενεργείας θεϊκής· χαίρε, βίβλος θεοτύπωτος πολιτείας της καινής.

Χαίρε, ότι αρτίως ημιλλήθης αγίοις· χαίρε ότι εμφρόνως εχωρίσθης της ύλης.

Χαίρε λαμπρόν της πίστεως τρόπαιον· χαίρε, σεπτόν Της χάριτος όργανον.

Χαίρε, δι' ου Εκκλησία χορεύει· χαίρε, δι' ου νήσος Αίγινα χαίρει.

Χαίροις, πάτερ Νεκτάριε

Βλέμματι διανοίας, έτι ων νεανίας, κατώπτευσας την θεϊαν ακτίνα, υφ' ης καταλαμφθείς την ψυχήν, τω φωτί των θεϊων εντολών όσιε, ηρετίσω πορεύεσθαι, εκ νεότητος Χριστώ ψάλλων.

Αλληλούια

Γέγονας εν τη πόλει, Κωνσταντίνου θεόφρον, τω θείω ιθυνόμενος φόβω εν η τα κρείττονα μελετών, φρονήσεως θεϊας έμπλεως πέφηνας, ευφραίνων εν τοις λόγους σου τους εκβοώντάς σοι τοιαύτα·

Χαίρε, το κλήμα της αφθαρσίας· χαίρε, το νέκταρ της αμβροσίας.

Χαίρε, του Σωτήρος θεράπον θεόληπτε· χαίρε, των πατέρων των πάλαι ομότροπε.

Χαίρε, πέτρα νεοσμίλευτος νοητής οικοδομής· χαίρε, στέφος τό νεόπλοκον Εκκλησίας της σεπτής.

Χαίρε, ότι εφάνης ως νεόδρεπτον ρόδον· χαίρε, ότι εδείχθης ως θεόδεκτον δώρον.

Χαίρε, αστήρ ο νέος της πίστεως· χαίρε, λαμπτήρ Της δόξης του κτίσαντος.

Χαίρε, ηθών ουρανίων ταμειών· χαίρε, σεπτών αρετών εκμαγείον.

Χαίροις, πάτερ Νεκτάριε

Δόξαν την Της σοφίας, ολοτρόπως ποθήσας, και ταύτην εκ παιδός εκιτήσας, τον Χριστόν ικέτευες

τυχείν, του καλλίστου εφετού θερμοίς δάκρυσιν, και τυχών Της εφέσεως, Νεκτάριε πιστώσ εβόας·

Αλληλούια

Εύφρανας την ψυχὴν σου, ως οι πάλαι πατέρες Βασίλειος συν τῷ Γρηγορίῳ, παιδευμάτων τὴ κτήσει σαφώς, ἐν Αθήναις μαθητεύσας Νεκτάριε διό τοις σοῖς χαρίσμασιν, ἠδόμενοι σοι εκβοώμεν.

Χαίρε, φωτός ουρανοῦ τέκνον χαίρε, τερπνόν ευσέβειας δένδρον.

Χαίρε, τῆς τοῦ κόσμου ἀπάτης υπέρτερος· χαίρε, τὴ μεθέξει τοῦ κρείττονος ἐνθεος.

Χαίρε, νους ὁ θεοφόρητος πλήρης θείων ἐνοιῶν χαίρε, ἀνθραξ θεοῦ Πνεύματος πυρ ἀνάπτων νοερόν.

Χαίρε, ὅτι ἀμέμπτως τὴν ζωὴν διανύεις· χαίρε, ὅτι τὴν πλάνην τοῦ Βελίαρ ἐκλύεις.

Χαίρε, Χριστοῦ δεχθεὶς τὴν ἀγάπην χαίρε, καλῶν ἐνέγκας τὴν ἀνθησιν.

Χαίρε, πιστῶν νεοστήρικτον ἔρκος· χαίρε, ἐχθρῶν καιριώτατον βέλος.

Χαίροις, πάτερ Νεκτάριε

Ζήλω θεῷ θεόφρον, τῶν οσίων πατέρων, ποθήσας τὸν Ἰσάγγελον βίον ἐν Χίῳ ἠμφιάσω σεπτῶς, τῶν μοναχῶν τὸ σχῆμα τὸ ουράνιον, και τὸν ἐχθρόν ἐγύμνωσας, ἐν τῷ ψάλλειν αἰὲ Κυρίῳ·

Αλληλούια

Ἦκουσε προσευχῆς σου, ὁ Δεσπότης ἐξ ὕψους, βοήσαντος αὐτῷ ἐκ καρδίας, και ἐπέταξε τὴ θαλάσση και ἔστη εἰς αὔραν ὁ κλύδων ὅσιε, θαυμάσαντες δε ἀπαντες, οἱ σωθέντες πιστώσ εβῶν.

Χαίρε, Θεοῦ ὁ θεῖος θεράπων χαίρε, πηγὴ ποικίλων θαυμάτων.

Χαίρε, Ἐκκλησίας φωστήρ ὁ νεόφωτος χαίρε τῶν ἁγίων ἀπάντων ἰσότημος.

Χαίρε, σκευὸς πολυτίμητον ουρανίων δωρεῶν χαίρε, κήπος ὁ νεόβλαστος μακαρίων ἀρετῶν.

Χαίρε, ὅτι θαλάσσης κατευνάξεις τὸν σάλον, χαίρε, ὅτι τῷ λόγῳ ἀπελέγχεις παν φαύλον.

Χαίρε Χριστοῦ τὸ νέον ἐκλόγιον· χαίρε, ἠθῶν οσίων γεώργιον.

Χαίρε, ζωῆς θιασώτης οσίας· χαίρε, χαράς βραβευτῆς ουρανιας.

Χαίροις, πάτερ Νεκτάριε

Θαυμαστός ἀνεδείχθης ἐν ἐσχάταις ἡμέραις, ἐν βίῳ ἱεράρχα ἁγίῳ, τῶν πάλαι ἁγίων τὴν ζωὴν, χαρακτηρίσας ἐμφανῶς τοῖς τρόποις σου, και δοξασθεὶς τοῖς θαύμασι, κινδύνων σώζεις τοὺς βοῶντας·

Αλληλούια

Ἱεράρχης θεόφρων, ἐκλογή θεοκρίτω ἐδείχθης ἀληθῶς ἐν Αἰγύπτῳ, και τῆς Πενταπόλεως ποιμὴν, κατὰ Παύλον τὸν μέγαν ὠφθῆς ἐνθεος· διό τὴν πολιτείαν σου, ἐθαύμαζον πιστοὶ βοῶντες·

Χαίρε, ὁ ἐνθους τὴ πολιτεία· χαίρε, ὁ τύπος τὴ ευσεβεία.

Χαίρε, τῶν οσίων πατέρων ἐφάμιλλος· χαίρε, ἱερέων ὁ νέος διάκοσμος.

Χαίρε, σκῆνωμα πραότητος και ἀγάπης θησαυρός· χαίρε, ἰλαρότητος και ἐλέους χορηγός.

Χαίρε, ὅτι ἐφάνης Ἐκκλησίας λαμπρότης· χαίρε, ὅτι τυγχάνεις ευσεβούντων φαιδρότης.

Χαίρε, εἰκῶν ἀρίστης βιώσεως· χαίρε, τυχῶν σαφῶς τῆς θεώσεως.

Χαίρε, κανῶν τῆς ἀρχιερωσύνης· χαίρε, λαμπτήρ τῆς θεωρημοσύνης.

Χαίροις, πάτερ Νεκτάριε

Κόσμος τῆς ἐν Αἰγύπτῳ, Ἐκκλησίας ὠράθης, ως τοῦ ευαγγελίου ἐργάτης· ἐντεύθεν τῶν πιστῶν οἱ χοροὶ, υφηγητὴν σε θεῖον πάτερ κτησάμενοι, τὰ κρείττω ἐπαιδεύοντο, βοῶντες συν σοι τῷ Κυρίῳ·

Αλληλούια

Λάμπας ἐν τῇ Ἑλλάδι, ως Ἀπόστολος ἄλλος, λαμπρύνεις ευσεβῶν τὰς καρδίας, τῷ φέγγει τῶν θείων διδασκῶν, και τὰς ἀκτίσι τοῦ βίου σου ὅσιε· διό τὴ ση λαμπρότητι, φωταγωγούμενοι βοῶμεν·

Χαίρε, τὸ ἄστρον τῆς Ἐκκλησίας· χαίρε ἡ σάλπιγξ τῆς ἀληθείας.

Χαίρε, Ἀποστόλων τὸν ζήλον κτησάμενος· χαίρε, ἱαμάτων τὴν χάριν δεξάμενος.

Χαίρε, ρήτωρ ενθεώτατος των ρημάτων της ζωής· χαίρε, λόγου του της χάριτος ο σοφός υφηγητής.
Χαίρε, ότι καθαιρείς ψυχικάς διαθέσεις· χαίρε, ότι ρυθμίζεις καρδιών τας εφέσεις.
Χαίρε, πιστών ο μέγας διδάσκαλος· χαίρε, Χριστού ο μύστης ο άριστος.
Χαίρε, πολλούς πειρασμούς υπομείνας· χαίρε, ψυχάς προς Θεόν οδηγήσας.

Χαίροις, πάτερ Νεκτάριε

Μέγας εν ιεράρχαις, και σοφοίς διδασκάλοις, ως μύστης ταπεινώσεως ώφθης διόπερ ως κλήρον πατρικόν, τας σας θεογράφους δέλτους κατέλιπες τη Εκκλησία άγιε, εν αις πιστώσ εντρυφώντες, τω σε δοξάσαντι βοώμεν.

Αλληλούια

Νέκταρ δικαιοσύνης, και ζωής θείας δρόσον, τη θεία επομβρία θεόφρον, οία νεφέλη πνευματική, εν αυχμώδει καιρώ ημίν επώμβρησας. ευφραίνων τας ψυχάς ημών, και διεγείρων του βοάν σοι·

Χαίρε, η δρόσος της θυμηδίας· χαίρε, η αύρα της αφθαρσίας.
Χαίρε, ο πηγάσας το ύδωρ της χάριτος· χαίρε, ο εμφράζας το στόμα του δράκοντος.
Χαίρε, έαρ αγιότητος εν χειμώνι νοητώ· χαίρε, σέλας νεοφώτιστο εν τω σκότει τω δεινώ.
Χαίρε, ότι συγγέεις ασεβών τας εννοίας· χαίρε, ότι ευφραίνεις ευσεβών τας καρδιάς.
Χαίρε, λαών ορθοδόξων στήριγμα· χαίρε, πολλών κακοδόξων σύντριμμα.
Χαίρε, χορών κενολόγων η πτώσις· χαίρε, πολλών ασθενούντων η ρώσις.

Χαίροις, πάτερ Νεκτάριε

Ξένα θαύματα πάτερ, η ση θήκη πηγάζει, και σώζει τους εν πόνοις τελούντας· διό τη ση αγία Μονή πανταχόθεν συρρέουσιν άνθρωποι, και λύτρωσιν, κομίζονται παρά σου βοώντες·

Αλληλούια

Όρμον άκλυστον πάτερ, εν τη νήσω Αιγίνης, ανέδειξας την θείαν Μονήν σου, και εν ταύτη σεπτών μοναστριών κυβερνήτης σοφός εχηρημάτισας· Χριστώ γαρ ταύτας όσιε, σοφώς ωδήγησας βοώσας·

Χαίρε, ο νους ασκήσεως θείας χαίρε, αδάμας της καρτερίας.
Χαίρε, ταπεινώσεως έμψυχον άγαλμα χαίρε, καθαρότητας θείον θησαύρισμα.
Χαίρε, απαθείας έσοπτρον και αγνείας λαμπηδών χαίρε, εγκράτεια τέμενος και ταμείον αρετών.
Χαίρε, ότι διέπεις εν Θεώ την Μονήν σου χαίρε, ότι παρέχεις πάσι την αρωγήν σου.
Χαίρε, λαμπρός της Αιγίνης έφορος χαίρε, πιστών αντιλήπτωρ έτοιμος.
Χαίρε, πολλούς εκ κινδύνων αρπάσας χαίρε, εχθρού την οφρύν κατασπάσας.

Χαίροις, πάτερ Νεκτάριε

Πλήρης χάριτος θείας και οσμής ουρανίας, η θήκη των λειψάνων σου πέλει· εν οις ου μόνον η ση Μονή, αλλά και πάσα η Αίγινα γάνυται, και πάντες αγιάζονται, τη τούτων χάριτι βοώντες·

Αλληλούια

Ρείθρα βλύζουσι θεια, τα σεπτά σου οστέα, πλούσια δωρεά ουρανία, ιαμάτων εσαεί πολλών, και νοσημάτων τον ρύπον εκπλύνουσι· διό σου εκπληττόμενοι, ην εύρες δόξαν εκβοώμεν.

Χαίρε, το ρείθρον των ιαμάτων· χαίρε η λύσις των νοσημάτων.
Χαίρε, πανταχού ο προφθάνων καλούμενος χαίρε, ο κατ' όναρ και ύπαρ φαινόμενος.
Χαίρε, βρύσις η πολύρρυτος συμπαθείας πατρικής· χαίρε βότρυς ο γλυκύτατος ευφροσύνης ψυχικής.
Χαίρε, ότι καρκίνου χαλεπόν παύεις πάθος· χαίρε, ότι δαιμόνων καταλύεις το θράσος.
Χαίρε, σοφών ματαίων η σύγχυσις· χαίρε, πιστών η άρρηκτος σύναψις.
Χαίρε, δι' ου ιεράρχαι κοσμούνται· χαίρε, δι' ου μωρολόγοι τροπούνται.

Χαίροις, πάτερ Νεκτάριε

Σκέπην σε και προστάτην, πας πιστός ονομάζει, τυχών της παρά σου βοηθείας· τις γαρ καλέσας σε ευλαβώς, και ουκ έτυχε της σης πάτερ χάριτος; άπασι γαρ τάχιστα, τας αιτήσεις δίδως εν τω

κράζειν·

Αλληλούια

Των πολλών σου θαυμάτων, εις την σύμπασαν κτίσιν, εξήλθε θεοφόρε ο φθόγγος· συ γαρ τοις εγγύς και τοις μακράν, τάχος επιφαίνη βοηθών άγιε, και σώξεις κινδυνεύοντας, και προϊστασαι των βοώντων·

Χαίρε, ο μέγας εν θαυμασίοις· χαίρε, ο ένδοξος εν αγίοις.

Χαίρε, ο αρτίως κυρώσας τα πρόπαλαι· χαίρε των αρχαίων πατέρων ομόστεφε.

Χαίρε, θρίαμβος της πίστεως, έπαλξις των ευσεβών· χαίρε έκφανσις της χάριτος, έκπληξις των ασεβων.

Χαίρε, ότι εμφανίεις αληθείας την δόξαν· χαίρε, ότι εμφράττεις ανομίας το στόμα.

Χαίρε, χαρά πιστών και κραταίωμα· χαίρε, ψυχών κλονουμένων έδρασμα.

Χαίρε, δι' ου ο Χριστός εδοξάσθη· χαίρε, δι' ου ο Σατάν κατησχύνθη.

Χαίροις, πάτερ Νεκτάριε

Ύμνον ευχαριστίας, σοι προσάδομεν πάτερ, σωζόμενοι ταις σαις προστασίαις· εν πάση γαρ ανάγκη ημάς, επερχομένων απαλλάττεις θλίψεων· διό την σην αντίληψιν, κηρύττομεν Χριστώ βοώντες·

Αλληλούια

Φλέγεις την των δαιμόνων, φρυγανώδη μανίαν, πυρί των ιερών σου θαυμάτων, και ταχύ βοηθών τοις πιστοίς, χαλεπών νόσων σβεννύεις τον καύσωνα, ιώμενος τους πάσχοντας, βοώντας σοι εν κατανύξει·

Χαίρε, η ρώσις τών ασθενούντων· χαίρε η λύσις τών δαιμονώντων.

Χαίρε, πυρεσσόντων τελεία απάλλαξις· χαίρε παρειμένων ταχεία ανόρθωσις.

Χαίρε, ότι εν τω φρέατι ύδωρ βρύεις δαυιλές· χαίρε, ότι επευλόγησας Αίγιναν ταις σαις ευχαίς.

Χαίρε, ο διανοίξας την Θεού ευσπλαχνίαν· χαίρε, ο διαλύσας την δεινήν ανομβρίαν.

Χαίρε, πηγή πηγάζουσα χάριτας· χαίρε, λαμπάς φωτίζουσα άπαντας.

Χαίρε, Μονής της σεπτής σου κοσμήτορ· χαίρε, τών σών υμνητών αντιλήπτορ.

Χαίροις, πάτερ Νεκτάριε

Χάρις του Παρακλήτου, δαυιλώς εξεχύθη, τη θήκη των σεπτών σου λειψάνων όθεν ως αείρρυτος πηγή, αναβλύζει απαύστως τα ιάματα, και αρδεύει Νεκτάριε, θείοις νάμασι τους βοώντας·

Αλληλούια

Ψάλλον παναρμονίως, τον τρισάγιον ύμνον, Θεώ συν τοις χοροίς των αγγέλων, επίβλεψον άνωθεν ημίν, και δίδου πανάγιε τα αιτήματα, τοις πίστει σοι προστρέχουσι, και ου παύουσι του βοάν σοι·

Χαίρε, ο γόνος της Σηλυβρίας· χαίρε, το κλέος της Εκκλησίας.

Χαίρε, της Αιγίνης το μέγιστον καύχημα· χαίρε, της Ελλάδος απάσης ωράισμα.

Χαίρε, τύπος και υπόδειγμα των σεπτών ιεραρχών· χαίρε, σκέπη διάσωσμα ευλαβών μοναζουσών.

Χαίρε, της Εκκλησίας εωσφόρος ο νέος· χαίρε, της ευσέβειας θεοδώρητον σθένος.

Χαίρε, δι' ου παθών καθαρθήσομαι· χαίρε, δι' ου Θεώ προσαχθήσομαι.

Χαίρε, πιστών ο προστάτης εν πάσι· χαίρε κάμου πρεσβευτής προς Πλάστην.

Χαίροις, πάτερ Νεκτάριε

Ω θεσπέσιε πάτερ, ορθοδόξων λαμπρότης, Νεκτάριε Χριστού ιεράρχα· τω θρόνω του Κυρίου παρεστώς, αίτει ημίν των πταισμάτων άφεσιν, και την θείαν οικείωσιν, ως αν τω Σωτήρι βοώμεν·

Αλληλούια